

मां तुंहिजी कृपा जी आहियां भिखारिन  
तुंहिजी कृपा लाइ नितु थी लीलायां।  
तुंहिजो कुशल मां चाहियां थी पल पल  
द्वेवनि द्वारे गले पांदु पायां॥

तुंहिजी रूप माधुरी उन्नति कयो आ  
तो खां सवाइ नाहे वसीलो बियो  
तुंहिजे लाल चपड़नि जी बोली प्यारी  
बुधण सां मुंहिजो मनु मस्त आ थियो  
तूं ई मुंहिजो मालिकु तूं ई प्रति पालकु  
तुंहिजे चरणनि जी ओट थी चाहियां॥

खिलंदो दिसां तो खे हरदम मां हाकिम  
युग युग में तुंहिजी सेवकि सदायां  
तुंहिजी कथा में अमृत भरियो आ  
तुंहिजी कथा जी प्यासिणि मां आहियां  
देवता बि तुंहिजी कथा लाइ सिकनि था  
मां भी बुधी शल पाणु भुलायां॥

तुंहिजी कृपा कयो पतितनि खे पावन

थिया राम रागी आलसी अभागी  
तुंहिजी कथा ते हरी भी हिरियो आ  
हर हर चवे जीउ श्रीखण्डि सभागी  
ताड़ियूं वजाए जै जै मनायां  
रसिड़े में रीझी नचां ऐं ग़ायां॥

कामिलु मुरिशिदु कलावन्तु तूं आं  
मूढ़नि खे दीं मागु थो मिठिड़ा  
बाबलु साईं जिनि भी पुकारियो  
सहजे थिया तिनिजा सौभाग सुठिड़ा  
सारी विसु जो पालकु सुखदेवी बालकु  
तुंहिजे बराबर कोई को न भायां॥

तुंहिजे जनम सां मीरपुर प्यारी  
तीर्थनि वांगियां सज़ण थी सोभारी  
कथा बुधाए कयो लालु लालण  
जड़ा जीव जेके हुआ संसारी  
कथा कंत तूं आं सचो संतु तूं आं  
अठई पहर तो खे दिल में ध्यायां॥

तुंहिजी वाणी मिठिड़ी गुर वाणीअ वांगियां

जग जे जीवनि खे जग खां थी तारे  
प्रेम जा प्याला हर हर तूं हाकिम  
प्रसन्न थिएं थो प्यासनि खे पियारे  
अमड़ि मिठी अ सां गदु तोखे बाबल  
पल पल में पियारल तोखे पदायां॥